

an>

Title: Need to take measures to ensure remunerative price to the onion growers.

श्री प्रतापराव जाधव (बुलढाणा) : सभापति महोदय, नियम 377 के माध्यम से अनुरोध है कि महाराष्ट्र राज्य में प्याज की खेती बड़े पैमाने पर होती है। गुजरात, कर्नाटक एवं राजस्थान में भी प्याज का उत्पादन होता है। परन्तु कई कारणों से प्याज के उत्पादक अत्यन्त परेशान हैं। प्याज के उत्पादकों को प्रकृति की अनिश्चितता पर निर्भर रहना पड़ता है। भारी वर्षा से, कम वर्षा से एवं गैर मौसमी वर्षा से प्याज की फसल पर बहुत प्रतिकूल प्रभाव पड़ता है। किसानों की फसल खराब हो जाती है। जो किसान प्याज का उत्पादन करते हैं उन्हें अपनी लागत भी नहीं मिल पाती है। प्याज खराब होने की आशंका से उन्हें प्याज लागत से कम मूल्य पर बेचना पड़ता है। बाजार हस्तक्षेप का अनुरोध राज्य सरकारों द्वारा केन्द्र सरकार को करना पड़ता है जिसके अनुमोदन में काफी समय लग जाता है। प्याज के निर्यात पर नियंत्रण लगाने से किसानों द्वारा उत्पादित मूल्य कम हो जाता है।

सदन के माध्यम से अनुरोध है कि सरकार को ऐसे कदम उठाने चाहिए जिससे कि प्याज पैदा करने वाले किसानों को प्याज के वाजिब दाम मिलें और उनका मूल्य उनकी लागत से ज्यादा होना चाहिए और प्याज के निर्यात पर प्रतिबंध न लगाया जाए।